

“మధురమైన పిల్లలారా - మీరు స్వయాన్ని సంగమయుగ బ్రాహ్మణులుగా అనుకున్నట్లైతే

సత్యయుగ వృక్షము కనిపిస్తుంది మీరు అపారమైన ఖుషీలో ఉంటారు ”

ప్రశ్న:- ఎవరు జ్ఞానములో ఆసక్తి గల పిల్లలుగా అయి ఉంటారో వారి గుర్తులు ఎలా ఉంటాయి ?

సమా:- వారు పరస్పరములో జ్ఞాన విషయములే మాట్లాడుతారు. ఎప్పుడూ పరచింతన చేయరు ఏకాంతములోనికి వెళ్లి విచార సాగర మథనము చేస్తారు.

ప్రశ్న:- ఈ సృష్టి డ్రామాలోని ఏ రహస్యాన్ని పిల్లలైన మీరు మాత్రమే అర్థము చేసుకుంటారు?

సమా:- ఈ సృష్టి డ్రామాలో ఒక్క శివబాబా తప్ప ఏ వస్తువు కూడా సదా స్థిరముగా ఉండదు. పాత ప్రపంచములోని ఆత్మలను క్రొత్త ప్రపంచానికి తీసుకెళ్లుటకు ఎవరైనా కావాలి, ఈ డ్రామా రహస్యాన్ని కూడా పిల్లలైన మీరు మాత్రమే తెలుసుకున్నారు.

ఓంశాంతి. ఆత్మిక పిల్లలకు పురుషోత్తమ సంగమయుగములో వచ్చే తండ్రి తెలియజేస్తున్నారు. పిల్లలు తమను తాము బ్రాహ్మణులమని భవిస్తారు. స్వయాన్ని బ్రాహ్మణులమని అనుకుంటున్నారా లేక ఇది కూడా మరచిపోతున్నారా? బ్రాహ్మణులు తమ కులాన్ని ఎప్పుడూ మర్చిపోరు. మీకు కూడా మేము బ్రాహ్మణులమని తప్పక గుర్తుండాలి. ఈ ఒక్క విషయము స్మృతిలో ఉన్నా నావ తీరానికి చేరుకుంటుంది. సంగమ యుగములో మీరు క్రొత్త క్రొత్త విషయాలు వింటారు. కనుక మీలో వాటి చింతన నడుస్తూ ఉండాలి. దానిని విచార సాగర మథనమని అంటారు. మీరు జ్ఞానులు-యోగులు(రూప్ బసంత్). మీ ఆత్మలో జ్ఞానమంతా నింపబడుతుంది. కనుక మీ నుండి రత్నాలే వెలువడాలి. మేము సంగమయుగ బ్రాహ్మణులమని స్వయాన్ని భావించాలి. కొంతమంది ఇది కూడా అర్థము చేసుకోరు. ఒకవేళ స్వయాన్ని సంగమ యుగవాసులుగా భావిస్తే సత్యయుగ వృక్షము కనిపించాలి మరియు సంతోషము కూడా ఉండాలి. తండ్రి ఏది తెలియజేస్తున్నారో, దానిని మనసులో పునరావృతము(రిపీట్) చేస్తూ ఉండాలి. ఇప్పుడు మేము సంగమ యుగములో ఉన్నామను విషయము కూడా మీకు తప్ప వేరెవ్వరికీ తెలియదు. సంగమ యుగములోని చదువు కొంత సమయము కుడా తీసుకుంటుంది. నరుని నుండి నారాయణునిగా కావడానికి, నరకవాసుల నుండి స్వర్గవాసులుగా కావడానికి చదువు ఇది ఒక్కటే. మేము దేవతలుగా స్వర్గవాసులుగా అవుతున్నామను మాట గుర్తున్నా సంతోషముగా ఉంటారు. సంగమయుగ నివాసులైనప్పుడే స్వర్గవాసులౌతారు. మొదట నరకవాసులుగా ఉండినప్పుడు చాలా చెడు(మురికి) స్థితి ఉండేది, చెడు పనులు చేసేవారు, ఇప్పుడు వాటిని సమాప్తము చేసుకోవాలి. మనుష్యుల నుండి దేవతలుగా, స్వర్గవాసులుగా అవ్వాలి. ఎవరి పత్ని అయినా మరణించినప్పుడు మీ యుగల్(భార్య) ఎక్కడ ఉంది? అని మీరు ప్రశ్నిస్తే స్వర్గస్థులయ్యారు అని చెప్తారు. స్వర్గమంటే ఏమిటో కూడా తెలియదు. స్వర్గవాసులయ్యుంటే సంతోషించాలికదా! ఇప్పుడు పిల్లలైన మీకీ విషయాలు తెలుసు. మేము సంగమ యుగములో ఉన్నాము, పావనులుగా అవుతున్నామని,

స్వర్గ వారసత్వమును తండ్రి నుండి తీసుకుంటున్నామని లోలోపల ఆలోచిస్తూ ఉండాలి. క్షణ-క్షణము దీనిని స్మరణ చేయాలి, మర్చిపోరాదు. కాని మాయ మరిపింపజేసి ఒక్కసారిగా కలియుగవాసులుగా చేసేస్తుంది. పూర్తి కలియుగవాసుల వలె కర్మలు చేస్తారు. ఆ సంతోషము ఉండదు. ముఖము మరణించిన వారి వలె ఉంటుంది. అందరూ కామచితి పై కూర్చొని కాలి శవాల వలె అయిపోయారని తండ్రి కూడా చెప్తున్నారు. మేము మనుష్యుల నుండి దేవతలుగా అవుతున్నామని మీకు తెలుసు కనుక ఆ ఖుషీ ఉండాలి కదా. అందువలననే అతీంద్రియ సుఖము యొక్క అనుభూతిని అడగాలంటే గోప-గోపికలను అడగమని గాయనముంది. మేము ఆ అనుభూతిలో ఉన్నామా? అని మీ మనసును మీరే ప్రశ్నించుకోండి. మీరు ఈశ్వరీయ మిషన్ (సంస్థ/Mission) కదా. ఈశ్వరీయ మిషన్ ఏపని చేస్తుంది? మొదట శూద్రుల నుండి బ్రాహ్మణులుగా, బ్రాహ్మణుల నుండి దేవతలుగా చేస్తుంది. మేము బ్రాహ్మణులమని ఎప్పుడూ మరవకూడదు. వారు గర్భజనితులు, మీరు ముఖవంశావళి. బ్రాహ్మణులైన మీకు చాలా నష్టం ఉండాలి. బ్రహ్మ భోజనము,..... అని గాయనము కూడా ఉంది. మీరు ఎవ్వరికైనా బ్రహ్మభోజనాన్ని తినిపించినట్లయితే, మేము పవిత్ర బ్రాహ్మణుల చేతి నుండి తింటున్నామని ఎంతో సంతోషపడతారు. మరి మనసా-వాచా-కర్మణాలలో ఎంత పవిత్రముగా ఉండాలి. ఏ అపవిత్ర కర్తవ్యమూ చేయరాదు. కొంత సమయము పడుతుంది. జన్మతహా ఎవ్వరూ కాలేరు. భలే ఒక్క సెకెండులో జీవన్ముక్తి అనే గాయనముంది, తండ్రి పిల్లలుగా అయ్యారంటే ఆస్తి లభించినట్లే. ఇతడు ప్రజాపిత బ్రహ్మ, శివుని కుమారుడు అని ఒక్కసారి గుర్తించి ఉంటే చాలు, ఆ నిశ్చయము కలిగిన వెంటనే వారసులైపోతారు. ఒకవేళ మరలా ఏదైనా అకర్తవ్యము చేసినట్లయితే, చాలా శిక్షలు అనుభవించవలసి వస్తుంది. కాశీకల్వట్(కాశీలోని కత్తులబావిలో పడి శివలింగము పై ప్రాణార్పణ చేయడం) గురించి తెలపబడినట్లు, శిక్షలు అనుభవించడము ద్వారా లెక్కాచారము సమాప్తమవుతుంది. ముక్తి కొరతే కాశీలో కత్తుల బావిలో దూకేవారు. ఇక్కడ అలాంటి విషయములేవీ ఉండవు. నన్ను ఒక్కరినే స్మృతి చేయండి అని శివబాబా పిల్లలకు చెప్తున్నారు. ఎంత సహజము! అయినప్పటికీ అనేక మాయా చక్రాలు వచ్చేస్తూ ఉంటాయి. మీ ఈ యుద్ధము అన్నింటికన్నా ఎక్కువ కాలము నడుస్తుంది. బాహుబల యుద్ధము ఇంత సమయము నడవదు. మీరు వచ్చినప్పటి నుండి యుద్ధము ప్రారంభమయ్యింది. పాతవారితో ఎంత యుద్ధము జరుగుతుంది, క్రొత్తగా వచ్చువారితో కూడా నడుస్తుంది. ఆ యుద్ధములో కూడా మరణిస్తూ ఉంటారు, ఇతరులు వచ్చి చేరుతూ ఉంటారు. ఇక్కడ కూడా మరణిస్తూ ఉంటారు. వృద్ధి జరుగుతూ ఉంటుంది. వృక్షము తప్పక పెద్దదిగా అవ్వాలిందే. వారు తండ్రి కూడా అయినారు, సుప్రీమ్ టీచరు కూడా అయినారు, సద్గురువు కూడా అయినారు అనునది గుర్తుండాలి అని బాబా మధురాతి మధురమైన పిల్లలకు తెలియజేస్తున్నారు. కృష్ణుని సద్గురువు, తండ్రి, టీచరు అని అనరు.

అందరికీ కళ్యాణము చేయాలనే ఆసక్తి మీలో ఉండాలి. మహారథి పిల్లలు సర్వీసు

చేస్తూంటారు. వారికి చాలా ఖుషీ ఉంటుంది. ఎక్కడ నుండి నిమంత్రణ లభిస్తుందో అక్కడకు పరుగులు పెడుతూ ఉంటారు. ప్రదర్శనీ సర్వీసు కమిటీలో కూడా మంచి మంచి పిల్లలే ఎన్నుకోబడతారు. వారికి ఆదేశాలు లభిస్తాయి, సర్వీసు చేస్తూ ఉంటే వీరు ఈశ్వరీయ మిషన్ యొక్క మంచి పిల్లలు అని అంటారు. వీరు చాలా మంచి సర్వీసు చేస్తారని తండ్రి కూడా సంతోషిస్తారు. మేము సర్వీసు చేస్తున్నామా? అని మీ మనసును మీరే ప్రశ్నించుకోండి. ఆన్ గాడ్ ఫాదర్ లీ సర్వీస్ (గాడ్ ఫాదర్ సేవలో/ On God Fatherly Service) అని చేస్తారు. గాడ్ ఫాదర్ సర్వీసు ఏమిటి? **మన్మథాభివృద్ధి** అను సందేశాన్ని అందరికీ తెలియజేయడము అంతే. ఆదిమధ్యాంత జ్ఞానాలు మీ బుద్ధిలో ఉన్నాయి. మీ పేరే స్వదర్శన చక్రధారులు కనుక దాని చింతన నడవాలి. స్వదర్శన చక్రము ఎప్పుడూ ఆగిపోదు. మీరు చైతన్యమైన లైట్ హౌస్ (Light House), మీ మహిమ గాయనము చేయబడుతుంది. బేహార్ తండ్రి మహిమ కూడా మీరు తెలుసుకున్నారు. వారు జ్ఞాన సాగరులు, పతిత పావనులు, గీతా భగవంతుడు, వారే జ్ఞాన-యోగ బలముల ద్వారా ఈ కార్యాన్ని చేయిస్తారు. ఇందులో యోగబలము యొక్క ప్రభావము చాలా ఉంది. భారతదేశపు ప్రాచీన యోగము ప్రసిద్ధమైనది. అది మీరు ఇప్పుడే నేర్చుకుంటున్నారు. సన్యాసులు హఠయాగులు, వారు పతితులను పావనముగా చేయలేరు. జ్ఞానము ఒక్క తండ్రి వద్ద మాత్రమే ఉన్నది. జ్ఞానము ద్వారానే మీరు జన్మ తీసుకుంటారు. గీతను తల్లి-తండ్రి అని అంటారు, మాత-పిత కదా. మీరు శివబాబా సంతానము, మరి మాతా-పితలు కావాలి కదా. మనుష్యులు మాతా-పిత అని గానము చేస్తారు కాని అర్థము చేసుకోలేరు. దీని అర్థము ఎంత గుహ్యమైనదో తండ్రి తెలియజేస్తున్నారు. గాడ్ ఫాదర్ అని చెబుతారు, మరలా మాత-పిత అని ఎందుకు అంటారు? బాబా చెప్తారు - సరస్వతి ఉన్నారు కానీ వాస్తవములో సత్యమైన తల్లి బ్రహ్మపుత్రుడే. సాగరము మరియు బ్రహ్మ పుత్ర (నది), మొట్టమొదట వీరి సంగమమే జరుగుతుంది. బాబా వీరిలో ప్రవేశిస్తారు. ఇవి ఎంతటి సూక్ష్మమైన విషయాలు. చింతన చేయుటకు ఈ విషయాలే చాలామంది బుద్ధిలో ఉండవు. తక్కువ పదవిని పొందేవారు కనుక పూర్తి తక్కువ బుద్ధి ఉంటుంది. స్వయాన్ని ఆత్మ అని తెలుసుకోండి అని వారి కొరకే మరలా మరలా బాబా చెప్తారు. ఇది సహజమైనది కదా. ఆత్మలమైన మాకు తండ్రి పరమాత్మ. నన్ను ఒక్కరినే (మామేకమ్ యాద్ కరో) స్మృతి చేసినట్లయితే వికర్మలు వినాశనము అవుతాయి అని వారే ఆత్మలైన మీకు తెలియజేస్తారు. ఇది ముఖ్యమైన విషయము. మందబుద్ధి కలిగిన వారు పెద్ద విషయాలను అర్థము చేసుకోరు. కనుకనే మన్మథాభివృద్ధి అని గీతలో కూడా ఉంది. బాబా, స్మృతియాత్ర చాలా కష్టమైనది, క్షణ-క్షణము మరచిపోతాము, ఏదో ఒక పాయింట్ పై ఓడిపోతాము అని అందరూ బాబాకు వ్రాస్తారు. ఇది మాయకు మరియు ఈశ్వరీయ సంతానానికి మధ్య జరిగే బాక్లింగ్ (మల్లయుద్ధము), దీని గురించి ఎవ్వరికీ తెలియదు. మాయ పై విజయము పొంది కర్మాతీత స్థితిలోనికి వెళ్ళాలి అని బాబా తెలియజేస్తారు. మొట్టమొదట మీరు కర్మ సంబంధములోకి వచ్చారు. అందులో వస్తూ వస్తూ అర్థకల్పము తర్వాత కర్మబంధనములోకి

వచ్చారు. మొట్టమొదట మీరు పవిత్రాత్మలుగా వచ్చారు. సుఖ-దుఃఖముల కర్మబంధనము ఉండేది కాదు. తర్వాత సుఖ సంబంధములోకి వచ్చారు. మేము సంబంధములో ఉండేవారము, ఇప్పుడు దుఃఖములో ఉన్నాము, మరలా తప్పక సుఖములో ఉంటామని కూడా ఇప్పుడు మీకు తెలుసు. క్రొత్త ప్రపంచము ఉన్నప్పుడు మాలికులుగా ఉండేవారము, పవిత్రముగా ఉండేవారము, ఇప్పుడు పాత ప్రపంచములో పతితులుగా ఉన్నాము. మరలా మనమే దేవతలమవుతాము కనుక ఇది గుర్తు చేసుకోవాలి కదా.

తండ్రి చెప్తారు - నన్ను స్మృతి చేసినట్లయితే మీ పాపాలు సమాప్తమైపోతాయి, మీరు ఇంటికి వచ్చేస్తారు, మొట్టమొదట ఇంటికి వెళ్ళాలి, బాబా చెప్తున్నారు - నన్ను స్మృతి చేసినట్లయితే, మీరు పవిత్రులవుతారు. పతితపావనుడైన నేను మీరు ఇంటికి రావడము కొరకు మిమ్ములను పవిత్రులుగా చేస్తున్నాను. ఇలా స్వయముతో మాట్లాడుకోవాలి. దాదాపు ఇప్పుడు చక్రము పూర్తి అవుతుంది, మేము ఇన్ని జన్మలు తీసుకున్నాము. ఇప్పుడు పతితుల నుండి పావనముగా చేయుటకై బాబా వచ్చారు. యోగబలముతోనే పావనముగా అవుతాము. ఈ యోగబలము చాలా ప్రసిద్ధమైనది. ఇది బాబానే నేర్వగలరు. ఇందులో శరీరము ద్వారా ఏమియూ చేయవలసిన అవసరము లేదు. కనుక పూర్తి రోజంతా ఈ విషయాల గురించి మధనము నడవాలి. ఏకాంతములో ఎక్కడైనా కూర్చోండి లేక వెళ్ళండి, బుద్ధిలో ఇదే నడుస్తూ ఉండాలి. ఏకాంతము చాలా ఉంది. ఇంటి పైకప్పు పైకి వెళ్ళడానికి భయపడాల్సిన అవసరము లేదు. మొదట మీరు మురళీ విన్న తర్వాత పర్వతముల పైకి వెళ్ళేవారు, విన్న దానిని గురించి చింతన చేయుటకై, మీరు పర్వతముల పై వెళ్ళి కూర్చోనేవారు. జ్ఞానములో ఆసక్తి ఉన్నవారు పరస్పరములో జ్ఞానము గురించే మాట్లాడుకుంటారు. జ్ఞానము లేనట్లయితే, పరచింతన చేస్తూ ఉంటారు. ప్రదర్శనీలో మీరు ఎంతమందికి ఈ మార్గాన్ని చూపుతారు. మన ధర్మము చాలా సుఖాన్ని ఇచ్చేదని తెలుసుకున్నారు. ఇతర ధర్మముల వారికి కేవలము తండ్రిని స్మృతి చేయండి అని మాత్రమే తెలియజేయాలి. వీరు ముసల్తానులు, నేను ఫలానావాడిని అని అనుకోరాదు. ఆత్మను చూడాలి, ఆత్మకే తెలియజేయాలి. ప్రదర్శనీలో తెలియజేస్తున్నట్లయితే, మేము సోదర ఆత్మకు తెలియజేస్తున్నామని అభ్యాసమవుతుంది. ఇప్పుడు మనకు తండ్రి నుండి వారసత్వము లభిస్తూ ఉంది. స్వయాన్ని ఆత్మ అని తెలుసుకొని, సోదరులకు జ్ఞానాన్నిస్తారు - ఇప్పుడు తండ్రి వద్దకు పదండి, చాలా సమయము విడిపోయి ఉన్నారు. అది శాంతిధామము, ఇక్కడ ఎంత దుఃఖము, అశాంతులున్నాయి. తండ్రి చెప్తున్నారు - స్వయాన్ని ఆత్మ అని భావించే అభ్యాసము చేసినట్లయితే, నామ, రూప, దేహములన్నింటినీ మరచిపోతారు. ఫలానావారు ముసల్తానులు అని ఎందుకు అనుకుంటున్నారు? ఆత్మ అని అనుకొని అర్థము తెలియచేయించండి. ఈ ఆత్మ మంచిదా లేక చెడ్డదా? అని తెలుసుకోగలరు. చెడు నుండి దూరముగా పారిపోవాలి అని ఆత్మ గురించే చెప్పబడుతుంది. ఇప్పుడు మీరు బేహద్ తండ్రి సంతానము. ఇక్కడ పాత్రాభినయము చేశారు, ఇప్పుడు మరలా వాపసు వెళ్ళాలి, పావనముగా కావాలి. తండ్రిని తప్పక స్మృతి చేయాలి.



పావనులైనట్లయితే, పావన ప్రపంచాధికారులవుతారు. నోటి ద్వారా ప్రతిజ్ఞ చేయవలసి ఉంటుంది. తండ్రి కూడా ప్రతిజ్ఞ చేయమని చెప్తారు. బాబా యుక్తి కూడా తెలియజేస్తారు - ఆత్మలైన మీరు సోదరులు, మీరు శరీరములో వచ్చినప్పుడు సోదరీ-సోదరులవుతారు. సోదరీ-సోదరులు ఎప్పుడూ వికారాలోకి వెళ్లేరు. పవిత్రులై తండ్రిని స్మృతి చేయడం ద్వారా మీరు విశ్వానికి యజమానులౌతారు. మాయ చేతిలో ఓడిపోయినా మరలా లేచి నిలబడండి. ఎంత నిలబడతారో, అంత ప్రాప్తి ఉంటుందని తెలియజేయబడుతుంది. లాభ-నష్టములుంటాయి కదా. అర్థకల్పము జమ(లాభము) మరలా రావణ రాజ్యములో నష్టము కలుగుతుంది. లెక్క ఉంది కదా. విజయము లాభము, ఓటమి నష్టము కనుక స్వయాన్ని పూర్తిగా పరిశీలన చేసుకోవాలి. తండ్రిని స్మృతి చేయడములోనే మీకు సంతోషము కలుగుతుంది. వారు కేవలము గాయనము చేస్తారు, కాని ఏమీ తెలియదు. అంతా అవినేకముతో చేస్తారు. మీరు పూజలు మొదలైనవి చేయరు, గాయనము చేస్తారు కదా, ఆ ఒక్క తండ్రి మహిమ - అవ్యభిచారిగా చేస్తారు. తండ్రి వచ్చి పిల్లలైన మిమ్ములను స్వయముగా చదివిస్తారు. మీరు ఏ ప్రశ్న అడిగే అవసరము ఉండదు. చక్రము స్మృతిలో ఉండాలి. మనము మాయ పై ఎలా విజయం పొందుతాము, మరలా ఓడిపోతాము అనునది తెలుసుకోవాలి. ఓడిపోవడం వలన 100 రెట్లు శిక్ష ఉంటుందని తండ్రి తెలియజేస్తున్నారు. సద్గురువును నిందన చేయించకండి, అలా చేసినట్లయితే, స్థానాన్ని పొందుకోలేరు అని తండ్రి చెప్తారు. ఇది సత్యనారాయణుని సత్యమైన కథ. దీనిని గురించి ఎవ్వరికీ తెలియదు. గీతను వేరుగా, సత్యనారాయణ కథను వేరుగా చేసేశారు. నరుని నుండి నారాయణునిగా అయ్యేందుకే తండ్రి చెప్తున్నారు - నేను మీకు నరుని నుండి నారాయణునిగా అయ్యే కథను వినిపిస్తాను, దీనిని గీత అని కూడా అంటారు, అమరనాథుని కథ అని కూడా అంటారు. బాబానే మూడవ నేత్రాన్నిస్తారు. మేము దేవతలమవుతామని కూడా తెలుసు కనుక గుణాలు కూడా తప్పక ఉండాలి. ఈ సృష్టిలో ఏ వస్తువు కూడా సదా స్థిరముగా ఉండదు. సదా స్థిరమైనవారు ఒక్క శివబాబా మాత్రమే, మిగిలినవారంతా క్రిందకు తప్పక రావాలి. కాని వారు కూడా సంగమ యుగములోనే వస్తారు. అందరినీ వాపసు తీసుకొని వెళతారు. పాత ప్రపంచములోని ఆత్మలను క్రొత్త ప్రపంచానికి తీసుకెళ్ళటకు ఎవరైనా కావాలి కదా. కనుక ద్రామాలో ఈ రహస్యములన్నీ ఉన్నాయి. తండ్రి వచ్చి పవిత్రముగా చేస్తారు. దేహధారులెవ్వరికీ, భగవంతుడని చెప్పుటకు వీలు లేదు. ఈ సమయములో ఆత్మ రెక్కలు విరిగిపోయి ఉన్నాయి కనుక ఎగరలేదు అని తండ్రి చెప్తారు. తండ్రి వచ్చి జ్ఞానము మరియు యోగము అనే రెక్కలనిస్తారు. యోగబలము ద్వారా మీ పాపాలు భస్మమౌతాయి, పుణ్యాత్మలుగా తయారవుతారు. మొట్టమొదట శ్రమ కూడా చేయాల్సి వస్తుంది, అందుకే నన్ను ఒక్కరినే(మామేకమ్) స్మృతి చేయండి, చార్టును ఉంచుకోండి అని బాబా చెప్తారు. ఎవరి చార్టు బాగుంటుందో, వారు చార్టు తప్పక వ్రాస్తారు వారికి ఖుషీ కలుగుతుంది. అందరూ శ్రమిస్తారు. ~~చార్టు వ్రాయకుంటే యోగ పదును నిండదు. చార్టు వ్రాయడంలో చాలా లాభముంది. చార్టుతో~~

పాటు పాయింట్లు కూడా కావాలి. సర్వీసు ఎంత చేశారు మరియు పృతి ఎంత చేశారు? ఈ రెండూ చార్టులో వ్రాస్తారు. అంతిమములో ఇంకేదియూ కూడా గుర్తురానంతగా పురుషార్థము చేయాలి. స్వయాన్ని ఆత్మగా భావించి పుణ్యాత్మలుగా అవ్వాలి - ఈ శ్రమ చేయాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. ఏకాంతములో జ్ఞాన మనన చింతన చేయాలి. పృతియాత్రలో ఉంటూ మాయ పై విజయాన్ని పొంది, కర్మాతీత స్థితిని పొందుకోవాలి.
2. ఎవరికైనా జ్ఞానాన్ని తెలియజేసే సమయములో, మేము నోదర ఆత్మకు జ్ఞానాన్నిస్తున్నామని బుద్ధిలో ఉండాలి. నామ, రూప, దేహములను మరచిపోవాలి. పాపనులగుటకు ప్రతిజ్ఞ చేసి పాపనులై పాపన ప్రపంచానికి యజమానులవ్వాలి.

వరదానము :- “సదా తండ్రి యొక్క అవినాశీ, నిస్వార్థమైన ప్రేమలో లీనమై ఉండే మాయా పూఫ్ భవ ”

ఏ పిల్లలైతే సదా తండ్రి ప్రేమలో లీనమై ఉంటారో వారిని మాయ ఆకర్షించలేదు. ఎలాగైతే వాటర్ పూఫ్ బట్ట పై ఒక్క నీటి బిందువు కూడా నిలవదో అలా ఎవరైతే లగ్నములో లవలీనమై ఉంటారో వారు మాయా పూఫ్ గా అవుతారు. వారి పై మాయ ఎలాటి దాడి చెయ్యలేదు. ఎందుకంటే, తండ్రి ప్రేమ అవినాశీగా, నిస్వార్థమైనదిగా ఉంటుంది. దీనిని ఎవరైతే అనుభవము చేస్తారో వారు అల్పకాల ప్రేమలో చిక్కుకోలేరు. ఒకరు తండ్రి, రెండవది నేను. ఇక మా మధ్యకు ఎవ్వరూ రాలేరు.

నోట్స్ :- “న్యారా-ప్యారాగా ఉంటూ కర్మలు చేయు వారే సెకండులో ఫుల్ స్టాప్ పెట్టగలరు ”

అవ్వేత్త స్థితిని అనుభవము చేయుటకు విశేషమైన పెణాంవర్క్

అవ్వేత్త స్థితిని అనుభవము చేయుటకు సదా సమస్యలను దూరంగా పారద్రోలాలి. సంపూర్ణతను సమీపంగా తీసుకురావలె అని గుర్తుండాలి. అలా గుర్తుండాలంటే ఈశ్వరీయ మర్మగులను పాటించటములో నిర్లక్ష్యము ఉంచకండి. ఆసురి మర్మగులు లేక మాయ విషయములో నిర్లక్ష్యముగా ఉండాలి. సమస్యలను ఎదుర్కొంటే సమస్య సమాప్తమైపోతుంది.